



Выдаецца  
з 9 жніўня 1917 г.

# ЗВЯЗДА

22

КАСТРЫЧНИКА 2016 г.

СУБОТА

№ 205 (28315)

Б Е Л А Р У С К А Я Г А З Е Т А



...А дзверы —  
на замок!

СТАР. 7



«Лістапад»  
аб'явіў  
праграму

СТАР. 8



Маленькі  
вожык, а дзедка  
вылечыў!

СТАР. 11

## ЦЫТАТА ДНЯ



Марыяна ШЧОТКІНА,  
намеснік старшыні  
Савета Рэспублікі  
Нацыянальнага сходу:

«Сельская моладзь  
Беларусі валодае  
масай талентаў. Гэта  
сапраўды падмурак  
нашай краіны. Пакуль  
у нас ёсць такая  
выдатная моладзь, мы  
можам жыць спакойна  
і ўпэўнена. Пакуль ёсць  
такія людзі, мы будзем  
квітнець, будзем рухацца  
наперад».

Курсы замежных валют,  
устаноўленыя НБ РБ з 22.10.2016 г.

Долар ЗША		1,9048	▼
Еўра		2,0768	▼
Рас. руб.		0,0305	■
Укр. грыўня		0,0742	▲

ISSN 1990 - 763X

1 6 2 0 5 &gt;



9 771990 763008

## СПОРТ, ЯКІ АБ'ЯДНОЎВАЕ

У Беларусі створаны ўсе ўмовы для правядзення  
міжнародных спаборніцтваў самага высокага ўзроўню

Аб гэтым Прэзідэнт Беларусі Аляксандр Лукашэнка заявіў у час  
выступлення на 45-м пасяджэнні Генеральнай асамблеі Еўрапейскіх  
алімпійскіх камітэтаў, перадае карэспандэнт БЕЛТА.

«Тут ёсць усе ўмовы для заняткаў спортам і правядзення міжнародных  
спаборніцтваў самага высокага ўзроўню. І ўсё гэта, падкрэсліваю, зроблена  
калі не выключна дзяржавай, то пры яе пераважнай ролі. Я ўпэўнены, што  
так і павінна быць. Перш за ўсё дзяржава павінна клапаціцца аб здароўі  
сваіх грамадзян і ствараць усе ўмовы для спорту вышэйшых дасягненняў.  
Таму што, як бы мы ні хацелі, спорт сёння па-за палітыкай ужо быць не  
можа. Але трэба пастарацца так, каб гэта была частка сумленнай і ад-  
крытай палітыкі. Гэта вельмі важна сёння для ўсёй планеты. Нішто так не  
аб'ядноўвае людзей, як спартыўныя спаборніцтвы», — адзначыў Аляксандр  
Лукашэнка.

СТАР. 2



## ПАД РЫШТАВАННЯМІ — ЭПОХА РЭНЕСАНСУ



Фота Анастасія КЛЕШЧУКА

Вядомыя ў Беларусі мастакі-рэстаўратары Аляксей Ліпскі і Аляксандр Ярмак  
працуюць на ўнікальным культурным і гістарычным аб'екце — касцёле Божага  
Цела ў Нясвіжы. Падчас рамонтнага працэсу спецыялісты прадпрыемства  
«Белрэстаўрацыя» адкрылі дагэтуль невядомыя жывапісныя фрэскі XVI—XVIII  
стагоддзяў. На паўночным баку збудавання старажытныя аўтарскія малюнкi  
захаваліся на семдзясят працэнтаў, і цяпер задача рэстаўратараў — аднавіць  
страчаныя часткі. Над гэтым сёння і шчыруюць вопытныя мастакі.

## Раман ЕЎСЯГНЕЕЎ:

■ Акцэнт на здароўе

## «Псіхіятрыя перастала быць Папялушкай. Што далей?»



Прафесар Раман  
Аляксандравіч Еў-  
сягнееў доўгі час  
з'яўляўся старшы-  
нёй праўлення Бе-  
ларускай псіхіят-  
рычнай асацыяцыі  
і членам праўлення  
Еўрапейскай аса-  
цыяцыі псіхіятраў —  
якраз у той пера-  
ломны перыяд, калі  
псіхіятрыя як навука  
і як самастойная га-  
ліна медыцыны шы-  
рэй і смялей пайшла  
ў грамадства. З яе

дзеяснасці была знята залішня сакрэтнасць,  
і асацыяцыя шмат зрабіла і робіць зараз для  
папулярызацыі былой «Папялушкі».

Жыццё не стаіць на месцы, падростаюць но-  
выя пакаленні, з'яўляюцца новыя праблемы,  
у тым ліку псіхіятрычнага кшталту. Загадчык  
кафедры псіхіятрыі і наркалогіі Беларускай  
медыцынскай акадэміі паслядыпломнай  
адукацыі, доктар медыцынскіх навук, аўтар  
некалькіх падручнікаў, кніг і манаграфій Ра-  
ман Еўсягнееў робіць іх аналіз.

— Раман Аляксандравіч, ці змянілася за  
апошні час псіхічнае здароўе людзей?

— Каб правільна адказаць, патрэбна разумець,  
што псіхічнае здароўе не нейкая пастаянная ве-  
лічыня. Тым больш, што апошнім часам патраба-

ванні да яго змяніліся: яны ўзрастаюць і працягваюць  
узрасцець. Па той прастай прычыне, што рытм у  
жыцця напружаны, адна толькі сучасная вытвор-  
часць патрабуе зусім іншага псіхічнага здароўя.  
Скажам, каб працаваць на прагрэсіўных хуткас-  
ных механізмах з электронным начыннем, патрэб-  
на зусім іншая канцэнтрацыя ўвагі і сіл. Чалавек  
разумеє: каб адпавядаць рэаліям сучаснага комп-  
лексам і заснаваным на іх тэхналогіям, ён павінен  
быць моцным спецыялістам, пастаянна вучыцца.  
Непараўнальна ўзрастае мера яго адказнасці —  
не дай бог, нешта здарылася на буйной складанай  
вытворчасці, а іх на Беларусі хапае, і ніякіх срод-  
каў не хопіць для пакрыцця прычыненай шкоды.  
Усё гэта трымае вытворцаў у паста-  
янным напружанні.

СТАР. 6